
Ishvaraprokta Shivalingarchanamahima 2

ઈશ્વરપ્રોક્તા શિવલિંગાર્ચનમહિમા ૨

Document Information



Text title : Ishvaraprokta Shivalingarchanamahima 2

File name : IshvaraproktaShivalingArchanamahimA2.itx

Category : shiva, shivarahasya

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | mahAdevAkhyah ekAdashamAMshaH | adhyAyaH 4
liNgotpattistavaH | vAvRittashlokaH ||

Latest update : October 29, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 2, 2024

sanskritdocuments.org



ઈશ્વરપ્રોક્તા શિવલિંગાર્ચનમહિમા ૨



(શિવરહસ્યાન્તર્ગતે મહાદેવાખ્યે)

- શિવગૌરીસંવાદે -

આલયઃ સર્વભૂતાનાં લયનાલ્લિંગમુચ્યતે ।
તસ્માલ્લિંગં પ્રતિષ્ઠાપ્ય સર્વદેવભવોદ્ભવમ્ ॥ ૩૧ ॥

સ્થાપિતં તેન સર્વં સ્થાત્પૂજિતં ચ ન સંશયઃ ।
કૃતાઞ્જલિપુટો વિષ્ણુર્બ્રહ્મા ચાપિ વિશેષતઃ ॥ ૩૨ ॥

પૂર્વં લિંગં સમભ્યર્ચ્ય પશ્ચાત્કર્માણિ ચક્રતુઃ ।
બ્રહ્મા બ્રહ્માક્ષરૈર્દિવ્યૈર્લિંગં પૂજયતે સદા ॥ ૩૩ ॥

ગન્ધપુષ્પાદિભિર્નિત્યં વિષ્ણુઃ પૂજયતે શિવમ્ ।
બ્રહ્મા શૈલમયં ભક્ત્યા લિંગં પૂજયતે સદા ॥ ૩૪ ॥

તસ્ય સમ્પૂજનાદેવ પ્રાપ્તં બ્રહ્મત્વમુત્તમમ્ ।
ઇન્દ્રનીલમયં લિંગં વિષ્ણુરર્ચયતે સદા ॥ ૩૫ ॥

વિષ્ણુત્વં પ્રાપ્તવાંસ્તેન વિશ્વવ્યાપ્તં સનાતનમ્ ।
શક્રોઽપિ દેવદેવસ્ય લિંગં મણિમયં શુભમ્ ॥ ૩૬ ॥

નિત્યમર્ચયતે ભક્ત્યા તેન શક્રત્વમાભવાન્ ।
લિંગં હેમમયં કાન્તં ધનદોઽર્ચયતે સદા ॥ ૩૭ ॥

તેનાસૌ ધનદો દેવો ધનદત્વમવાભવાન્ ।
વિશ્વેદેવા મહાત્માનો રૌપ્યલિંગમયં હરમ્ ॥ ૩૮ ॥

અર્ચન્તિ વિધિવત્તેન વિશ્વેદેવક્રવમાપ્તુવન્ ।
વાયુઃ પૂજયતે નિત્યં લિંગં પૈતલસમ્ભવમ્ ॥ ૩૯ ॥

વાયુત્વં તેન સમ્પ્રાપ્તં સર્વપ્રાણિશરીરામ્ ।
વસવઃ કાંસ્યકં લિંગં પૂજયન્તિ વિધાનતઃ ॥ ૪૦ ॥

પ્રાપ્તાસ્તેન મહાત્માનો વસુત્વં સુમહોદયમ્ ।
 અશ્વિનૌ પાર્થિવં લિંગં વરુણોડર્યયતે સદા ॥ ૪૧ ॥
 તેનેવ વરુણત્વં હિ પ્રાપ્તવાનપ્યતિત્વતામ્ ।
 લિંગમન્નમયં દેવિ હવ્યવાડ્ યજતિ સ્વયમ્ ॥ ૪૩ ॥
 અગ્નિત્વં પ્રાપ્તવાંસ્તેન તેજોઽપગુણાન્વિતમ્ ।
 તામ્નલિંગં સદાકાલં ભક્ત્યા દેવો દિવાકરઃ ॥ ૪૩ ॥
 ત્રિકાલં યજતે તેન પ્રાપ્તં સૂર્યત્વમુત્તમમ્ ।
 મુક્તાકલમયં લિંગં સોમઃ પૂજયતે સદા ॥ ૪૪ ॥
 તેન સોમત્વમાપન્નઃ સર્વકાન્તશરીરભૃત્ ।
 પ્રવાલકમયં લિંગં નાગાઃ સમ્પૂજયન્ત્યપિ ॥ ૪૫ ॥
 તેન નાગાઃસુભોગાઢ્યાઃ પાતાલે નિત્યમાશ્રિતાઃ ।
 કૃષ્ણાયસમયં લિંગં પૂજયન્ત્યસુરોત્તમાઃ ॥ ૪૬ ॥
 રાક્ષસા દૈત્યનાથાશ્ચ તેન તેડમિતવિક્રમાઃ ।
 ત્રપુસીસમયં લિંગં પિશાચાઃ પૂજયન્તિ હિ ॥ ૪૭ ॥
 ગન્ધર્વાપ્સરસો યક્ષા યાતુધાના મહેશ્વરિ ।
 વજ્રવૈડૂર્યગોમેદૈ(દ)પુષ્પરાગોદ્ભવાનિ ચ ॥ ૪૮ ॥
 લિંગાનિ પૂજયન્ત્યેવ ભક્ત્યા સર્વેશ્વરસ્ય હિ ।
 તેન ઋદ્ધિબલોપેતાઃ પ્રાપ્તાસ્તે પરમં પદમ્ ॥ ૪૯ ॥
 ત્રૈલોહિકં મહાલિંગં યજન્તે ગુહ્યકાઃ સદા ।
 તેન ભોગબલોપેતાઃ પ્રયાન્તિ પરમં પદમ્ ॥ ૫૦ ॥
 વન્ધ્યદારુભવં લિંગં યજન્તે માતરઃ સદા ।
 માતૃત્વં પ્રપ્ત્ય તાઃ સર્વાઃ પ્રયાન્ત્યેવ મહેશ્વરમ્ ॥ ૫૧ ॥
 મુનયો મનવો યક્ષા રક્ષોરગમરુદ્રણાઃ ।
 દેવદૈત્યાઃ સગન્ધર્વા વિદ્યાધરમહોરગાઃ ॥ ૫૨ ॥
 પૂજયન્તિ શિવે લિંગે મામીશં દેવનાયકમ્ ।
 સર્વો લિંગમયો લોકઃ સર્વો લિંગે પ્રતિષ્ઠિતઃ ॥ ૫૩ ॥
 તસ્માત્સમ્પૂજયેલ્લિંગં યદીચ્છેત્સિદ્ધિમાત્મનઃ ।

લિંગે ત્વયાહં દેવેશિ સર્વદા સંસ્થિતો હ્યહમ્ ॥ ૫૪ ॥

અનુગ્રહાય લોકાનાં તથા લિંગે પ્રપૂજયેત્ ।

(અનુગ્રહાય લોકાનાં તસ્માલ્લિંગં પ્રપૂજયેત્) ।

યો ન પૂજયતે લિંગે મામીશં ભુવનેશ્વરિ ॥ ૫૫ ॥

નાસૌ સ્વર્ગસ્ય મોક્ષસ્ય નૈવ રાજ્યસ્ય ભાજનમ્ ।

તસ્માદેકમના દેવિ યાવજજીવં પ્રતિજ્ઞયા ॥ ૫૬ ॥

અર્ચયીત સદા લિંગે મામીશં ભુવનેશ્વરિ ।

વરં જીવપરિત્યાગઃ સ્વશિરશ્છેદનં વરમ્ ॥ ૫૭ ॥

નત્વનભ્યર્ચ્ય ભુજીયાત્ (ભુજીત)

ભગવન્તં મહેશ્વરમ્ ।

દેવિ લિંગાર્ચનાત્પુણ્યમધિકં નાસ્તિ કિઞ્ચન ॥ ૫૮ ॥

ઇતિ વિજ્ઞાય યત્નેન પૂજનીયઃ સદાશિવઃ ।

નાસ્તિ લિંગાર્ચનસમં તપો વા ગિરિકન્યકે ॥ ૫૯ ॥

તપોડન્યત્ક્ષરતે સર્વમમુત્રફલભોગતઃ ।

તલ્લિંગાર્ચનપુણ્યસ્ય ક્ષયો નાસ્તિ ગિરીન્દ્રજે ॥ ૬૦ ॥

વર્ધતે ભક્તિભાવેન અલ્પમપ્યન્તતઃ કૃતમ્ ।

યો વા લિંગાર્ચનં દ્વેષ્ટિ ધિક્ ધિક્ તસ્ય કુમાનસમ્ ॥ ૬૧ ॥

સ ખરોત્પન્ન એવ સ્યાદ્બ્રાહ્મણોડપિ સ ચાન્ત્યજઃ ।

તાદૃશં તુ સકૃત્ દૃષ્ટ્વા સવાસા જલમાવિશેત્ ॥ ૬૨ ॥

નરો નરકગામીસ્યાત્તસ્ય સમ્ભાષાણાદપિ ।

મહેશ્વરં મહાદેવં ચે દ્વિષન્તિ મહીતલે ॥ ૬૩ ॥

તે કૃતઘ્ના ભવન્તીહ ચે ન ભક્તા મહેશ્વરે ।

રુદ્રપિણ્ડસમુદ્ભૂતા બ્રાહ્મણા રુદ્રદેવતાઃ ॥ ૬૪ ॥

તસ્માદુદ્ધાર્યનં શ્રેષ્ઠં બ્રાહ્મણાનાં મહેશ્વરિ ।

તસ્માલ્લિંગાર્ચનં સર્વૈઃ કાર્યં વર્ણાશ્રમૈરપિ (વર્ણાશ્રમાદરૈઃ) ॥ ૬૫ ॥

તસ્માત્સર્વેષુ ભૂતેષુ ગતિર્દેવો મહેશ્વરઃ ।

તસ્માત્સર્વપ્રયત્નેન (પૂજયો)પતિર્દેવો મહેશ્વરિ ॥ ૬૬ ॥

સાગરાણાં ક્ષયોડસ્ત્યેવ ક્ષીયતે હિમવાનપિ ।

રુદ્રાર્ચનજપુણ્યસ્ય ક્ષયો નાસ્ત્યેવ શકુરિ ॥ ૬૭ ॥

એષ્ટવ્યા બહવઃ પુત્રાઃ શિવલિંગાર્ચકાઃ સદા ।

યદ્યેકો મમ લિંગાર્ચા કરિષ્યતિ ધરાતલે ॥ ૬૮ ॥

સમુદ્ધરન્તિ તે ગોત્રં રગ્જુઃ કૂપાદ્દટં યથા ।

સમુદ્ધૃત્ય તથા યત્નાત્કુલાનામેકવિંશતિમ્ ॥ ૬૯ ॥

શિવત્વં યાન્તિ તે ક્ષિપ્રં ધર્માધર્મવિવર્જિતાઃ ॥ ૭૦ ॥

॥ ઇતિ શિવરહસ્યાન્તર્ગતે ઈશ્વરપ્રોક્તા શિવલિંગાર્ચનમહિમા ૨ સમ્પૂર્ણા ॥

- ॥ શ્રીશિવરહસ્યમ્ । મહાદેવાખ્યઃ એકાદશમાંશઃ । અધ્યાયઃ ૪ લિંગોત્પત્તિસ્તવઃ । વાવૃત્તશ્લોકાઃ ॥

- .. shrIshivarahasyam . mahAdevAkhyah ekAdashamAMshaH . adhyAyaH 4
lingotpattistavaH . vAvRRittashlokaH ..

Notes:

Śiva શિવ, having narrated to Devī દેવી, the story of Liṅgodbhava લિંગોદ્ભવ; i.e. the Manifestation of Śiva શિવ as the Jvālālīṅga જ્વાલાલિંગ, continues to talk about the Śivalīṅga શિવલિંગ made of various materials worshipped severally by Brahmā બ્રહ્મા, Viṣṇu વિષ્ણુ, Indra ઇન્દ્ર et al.

Proofread by Ruma Dewan

——
Ishvaraprokta Shivalingarchanamahima 2
pdf was typeset on November 2, 2024
——

Please send corrections to sanskrit@cheerful.com

